

100 студент ҳаял-қызлардың бир жыллық шәртнама төлемлери төлеп бериледи

Қарақалпақстан Республикасы Жоқарғы Кеңеси Президиумының 2021-жыл 19-июль күни қабыл етилген арнаўлы қарары тийкарында жоқары оқыў орынларында шәртнама тийкарында билим алып атырған ата-анасынан ямаса оларды□ биринен айырылған социаллық қорғаўға мүтәж қызлар ҳәм бағыўшысынан айырылған жалғыз баслы ҳаял-қызларға бир жыллық шәртнама төлемлери төлеп берилиўи белгиленди.

Хүрметли Президентимиздиң басшылығында кем тәмийинленген шаңарақларды, социаллық жәрдемге мүтәж пуқараларды қоллап-қуўатлаў бойынша ийгиликли жұмыслар әмелге асырылмақта, әсиресе, ҳаял-қызлардың машқалаларын сапластырыў, оларды ҳәр тәрәплеме қоллап-қуўатлаўға айрықша итибар қаратылмақта.

Өзбекстан Республикасы Президентини□ басшылығында 2021-жыл 26-февраль күни болып өткен ҳаял-қызлар машқалаларын сапластырыў, оларды социаллық қоллап-қуўатлаўда мәмлекетлик уйымларды□ жуўапкершилигин арттырыў мәселелерине бағышланған видеоселектор мәжлисинде ата-анасынан ямаса оларды□ биринен айырылған социаллық қорғаўға мүтәж, бағыўшысынан айырылған жалғыз баслы ҳаял-қызларды□ базалық төлемли – контракт муғдарын төлеп бериў ўазыйпасы белгилеп берилген еди.

Усы тапсырманың орынланыўын тәмийинлеў мақсетинде Қарақалпақстан Республикасы Жоқарғы Кеңеси Президиумының қарары қабыл етилди.

Қарарға муўапық, қала ҳәм районлардан жоқары оқыў орынларында шәртнама тийкарында билим алып атырған 100 студент – ата-анасынан ямаса оларды□ биринен айырылған социаллық қорғаўға мүтәж қызлар ҳәм бағыўшысынан айырылған жалғыз баслы ҳаял-қызларға 2021/2022-оқыў жылы ушын бир жыллық шәртнама

төлемлери төлеп бериледи. Буның ушын зәрүр болған 640 миллион сўмнан аслам қаржы ажыратылып, шәртнама төлемлериниң толық төлеп берилиўин тәмийинлеў ҳәмде ажыратылған қаржылардың мақсетли жумсалыўын қадағалаў бойынша тийисли министрлик ҳәм жоқары оқыў орынларына ўазыйпалар берилди.

Қарақалпақстан Республикасы Жоқарғы Кеңесиниң баспасөз хызмети